


Ravanakrita Shiva Stuti

——
ರಾವಣಕೃತಾ ಶಿವಸ್ತುತಿಃ

——
Document Information



Text title : Ravanakrita Shiva Stuti

File name : shivastutiHrAvaNakRRitA.itx

Category : shiva, shivarahasya, stuti

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 46 -
rAvaNakRitastuti | 60-84||

Latest update : December 17, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org



ರಾವಣಕೃತಾ ಶಿವಸ್ತುತಿಃ



ಈಶ್ವರಃ -

ಸುರಾಣಾಂ ಗರ್ವನಾಶಾರ್ಥ ಸೃಷ್ಟೋ ವಿಶ್ವವಸಸ್ತುತಃ .
ವಿಷ್ಣುಶ್ಚ ಭೃಗುಶಾಪೇನ ಮಾನುಷೇಷು ಜನಿಷ್ಯತಿ .. 60..
ತಸ್ಯ ಭಾರ್ಯಾಪಹರಣಾನ್ಮನಿಸಂಪೀಡನಾದಪಿ .
ಕದಾಚಿದಾಗಾದ್ಧರ್ಷೇಣ ಕೈಲಾಸಂ ಮಮ ರಾವಣಃ .. 61..
ಅಖರ್ವಗರ್ವಸಂಕ್ರಾಂತಃ ಕೈಲಾಸಸ್ಯಾಪಿ ಗರ್ವಹೃತ್ .
ತೋಲಯಾಮಾಸ ಬಾಹುಭ್ಯಾಂ ಕೈಲಾಸಂ ಮಮಶೈಲಜೇ .. 62..
ಕೈಲಾಸಶ್ಚಾಲಿತಸ್ತೇನ ನಾನಾಲಿಂಗಸಮಾಶ್ರಯಃ .
ಮಹಾಮನ್ಯೋರ್ಮಮ ತದಾ ಮನ್ಯುನಾಸೋಽಧರೀಕೃತಃ .. 63..
ತೇನ ಸ್ತುತೋಽಸ್ಮಿವೇದೈಶ್ಚ ವೇದವೇದ್ಯೋಽಹಮೀಶ್ವರಿ .
ಸಾಮ್ನಾ ಸಹಸ್ರಂ ಶರದಾಂ ತುಷ್ಟಾವಾಷ್ಟಾಕೃತಿಂ ಹಿಮಾಂ .. 64..
ಮದಂಗುಷ್ಟಾಗ್ರನಿರ್ಮಗ್ನಧರಣೀಧರಮೂಲಗೈಃ .
ಬಾಹುಭಿಃ ಪೀಡಿತೋ ದೇವಿ ದಶಾಸ್ಯೈರ್ಮಾರೋರವೀತ್ .. 65..
ದಯಯಾ ಮೋಚಿತಂರಕ್ಷಸ್ತದಾಸ್ತೋತ್ರೇಣಮಾಂಸ್ತುವತ್ .
ಸ್ತುತ್ವಾನತ್ವಾನಿರ್ಜಗಾಮದಿಶಮ್ಮೇನಾವಲೋಕಯನ್ .. 66..
ಕೈಲಾಸೋಽಪಿ ಮಹಾದೇವಿ ತ್ಯಕ್ತಗರ್ಯೋ ಬಭೂವ ಹ .. 67..
ದೇವೀ -

ಕಥಂ ತೇನ ಮಹಾದೇವ ಸಂಸ್ತುತೋಽಸಿ ವದಾದ್ಯ ತಂ .
ಕಿಂ ವಾ ತೇನ ತಪಸ್ತಪ್ತಂ ಶ್ರೋತುಮಿಭಾಸ್ತಿ ಮೇ ಪ್ರಭೋ .. 68..

ಈಶ್ವರಃ -

ತತ್ಸು ತಿಂ ಸಾವಧಾನೇನ ಪಾರ್ವತಿ ಶೃಣು ತೇ ವದೇ .
ರಾವಣೋ ರೋರವೀದ್ಧೇವಿ ಮಚ್ಛೈಲವರಮೂಲಗಃ .. 69..
ದೀನಸ್ವರೋಽತಿವಿಕೃತಂ ಸಾಮ್ನಾ(ಸಾಸ್ರಾ)ವಿಲವಿಲೋಚನಃ .. 70..

--

ರಾವಣಃ -

ತಾರಾರಾಜವಿರಾಜಮಾನಮಕುಟಂ ಕಾಕೋದರಾಕಲ್ಪಕಂ

ಕರ್ಪೂರಾಭಶರೀರಕಾಂತಿವಿಲಸನ್ಮಾರಾಂಗಭಸ್ಮಾದರಂ .

ಕೈಲಾಸಾಚಲತೋಲನೇನ ಕುಪಿತಾಂಗುಷ್ಠಾಗ್ರಸಂಪೀಡಿತಃ ..

ಶೈಲಾಘಾತಸ್ಯಬಾಹುಭಗ್ನಜರಠದ್ವೈ ರಾಜಸಾಮಶ್ರವಾ-

ದುನ್ಮುಕ್ತಖಿಲರಾವಣಂ ಪುರಹರಂ ದೇವಂ ಭಜೇ ಶಂಕರಂ .. 71..

ವೈರಾಜರಾಜನಗಹಿಂಕೃತಿಕಾತಿತುಷ್ಟಂ ರಾಜಚ್ಚಶಾಂಕಂಧವಲಂ ಲಲಿತೋತ್ತಮಾಂಗಂ

ಯಕ್ಷಾಧಿರಾಜಕೃತಸಖ್ಯಮುಮಾಸಹಾಯಂ ದೇವಂ ನಮಾಮಿ ಸುರರಾಜಕೃತಪ್ರಣಾಮಂ

.. 72..

ಇಲಾಧರತಾಭಿಯಂ ವರಮುನಂದಿವಾಹಪ್ರಿಯಂ ಸುರೇಂದ್ರವರಸುಪ್ರಿಯಂ

ಪ್ರಭವಕುಂದಮಾಲಾಪ್ರಿಯಂ .

ಮುಕುಂದನಯನಾರ್ಚಿತಂ ಭವಹರಂ ಸುಮೇರುಸ್ಥಿತಂ ರಮಾರಮಣಸುಂದರಾಕ್ಷಿಯುಗಪೂ

ಶಂಕರಂ .. 73..

ಗಂಧಬಂಧಮಧುರಾಲಕಲೋಲಂ ರುದ್ರನೇತ್ರಸುಚರಿತ್ರಮಪಾರಂ .

ದಯಾನಿಧಾನಾಖಿಲಮಿತ್ರಶಕ್ತೇ ಕೃಪಾಂಬುಧೇ ಕಾಮದ ಕಾಮವೈರಿನ್ .. 74..

ಸ್ತೌಮಿ ಪ್ರಕೃಷ್ಟವಚಸಾ ಪರಮೇಶ ಮಿತ್ರ ಸಾಮೈರ್ಭವಂತಮಗತಃ ಪರಿಮೋಚಯಾಶು

.. 75..

ಪರ್ವಾನಂದಿತಶರ್ವರೀರಮಣವತ್ಯಾಂತೇಂದುಧಾಮಾನನ

ಗಾತ್ರಾರ್ಧಾಧಿಕೃತಸ್ವಕಾಂತಿವದನೇ ನೇತ್ರೇ ಚ ಮೌಲೌ ತಥಾ .

ದೇವೇಶೇನ ಸದೈವ ಶೋಭಿತಕಲಾಯುಕ್ತೇನ ಬಾಲಾಂಕಧೃಕ್ತಾದೃಕ್ಷಂ

ಜಗತಾಂ ಗುರುಂ ತ್ರಿಜಗತಾಂ ಪಾಪಾಪಹಂ ತಂಭಜೇ .. 76..

--

ಈಶ್ವರಃ -

ಏವಂ ತುಷ್ಟಾವ ಚಾಷ್ಟಾಕೃತಿಮಖಿಲತನೂದ್ಭಾಸಿಕೋಶೈಕಕಾಶಂ

ಮಾಮೀಶಂ ಜಗದಾರ್ತಿನಾಶನಮುಮೇ ಚಾರ್ತಸ್ತದಾ ರಾವಣಃ .

ಕೈಲಾಸಾಚಲತೋ ವಿಮುಕ್ತಭುಜಧೃಜ್ಮತ್ವಾ ಯಯೌ ಧಾಮಕಂ

ಲಂಕಾಮೂಲನಿಕೇತನಂ ಮಮ ಸದಾ ಲಿಂಗಾರ್ಚಕಶೃಂಕರಿ .. 77..

ಸುರಶರಗಜಜೋರುಸದ್ವಿಷಾಣೈಃ ಪರಿಧೃತಕಿಣಿತಃ ಕಿಣಾಕ್ತವಕ್ಷಾಃ .

(ಸುರಶರಗಜಜೋರುಸದ್ವಿಷಾಣೈಃ ಪರಿಧೃಷ್ಟಃಪ್ರಣತಃ ಕಿಣತ್ನುವಕ್ಷಾಃ .)

ರಣಭುವಿ ರಾವಿತದೇವರಾಜಸಂಘಃ ಪಣಿತಪ್ರಾಣಗಣಸ್ತರಾವಣೇಶಃ .. 78..

(ರಣಭುವಿ ರಾವಿತದೇವರಾಜಸಂಘಃ ಪಣಿತಪ್ರಾಣಗಣೇಶರಾವಣೋಽದ್ರಿಕನ್ಯೇ) ..

78..

ನಾಲೀಕಾಸನನಂದನೋದ್ಭವಭವಃ ಪೌಲಸ್ತ್ಯ ಏಷೋಽಮ್ನಿಕೇ

ಮಾಮಾರಾಧ್ಯ ಗಣೇಂದ್ರತಾಮಗಸುತೇ ಪ್ರಾಪ್ತೋ ಹ್ಯವಧ್ಯಸ್ಸುರೈಃ .
ಯೇನಾಕಾರಿ ತಪಸ್ವ್ವ ಕೀಯಮನಲೇಚೋತ್ಕೃತ್ಯ ಮಾಂಸಂಜಹೌ .. 79..
ಮಲ್ಲಿಂಗೇ ವಿವಾದಯಂ ಸ್ವಶಿರಸಃ ಪದ್ಮಾಲಿಮಾಲಾಂ ಪುರಾ
ಭ್ಯಾತ್ಯಭ್ಯಾಂ ನಿಜವೀರ್ಯನಿರ್ಜಿತಮಹಾಸೀಮೈಕಭೂಮಾಯಶಃ .. 80..
ವೈರೂಪವೈರಾಜಬೃಹದ್ರಥಂತ್ರೈಶ್ಶ್ರೀವಾಮದೇವೈರ್ವರರುದ್ರಶಾಂಕರೈಃ .
ಶ್ರೀರೈವತೇಲಾಧರಕೈರ್ಮಹೇಂದ್ರೈರ್ಮಹಾಷ್ಟದಂಷ್ಟ್ರಾವರವೈಶ್ಚಮಿತ್ರೈಃ .. 81..
ತುಷ್ಟಾವ ಸಾಮೈಶ್ಚಶಿಮೌಲಿಮಂಜಿಷೇ .
ಸರಾವಣೋರಾವಿತಸರ್ವಲೋಕೋ ರವೈಸ್ತದಾ ಸಾಮಸುಗಾನತೋಷಿತಂ .. 82..
ಧೀರೋದಾರಪಯೋಜಜಾಪತಿಕೃತಾಪಾರಾರವಿಂದಾರ್ಚನಾ-
ತ್ಪುಷ್ಪಂ ಕಷ್ಟಹರಂ ಪ್ರಕೃಷ್ಟವಚಸಾ ಸ್ರಷ್ಟಾ ಪುನಸ್ಸಂಸ್ತುತಂ .
ತ್ವಷ್ಟಾ ಶಾತಕರಾಬ್ಜಗಂಧಸಹನಾಸಕ್ಪೈರವೀ .. 83..
ಮಿತ್ರಾಯೇಽದ್ಯ ಶಿವಸ್ಯ ನೇತ್ರನಿವಹಾಃ ಪಾಂತ್ವದ್ಯದೃಷ್ಟ್ಯಾದಿಮಾಂ
ತೇನೈವಾಮಿತಗಂಧಪರ್ವತಮಹಾಪಾಪಾದಪಾಯಾಚ್ಛಿವಃ .. 84..
.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ರಾವಣಕೃತಾ ಶಿವಸ್ತುತಿಃ ..
- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 46 -
ರಾವಣಕೃತಸ್ತುತಿ . 60-84..
- .. shrIshivarahasyam . mAheshvarAkhyah prathamAMshaH . adhyAyaH 46 -
rAvaNakRRitastuti . 60-84..

Notes:

Īshvara Ishvara narrates to Devī ದೇವೀ; the story of Rāvaṇa ರಾವಣ (a.k.a Paulastya ಪೌಲಸ್ತ್ಯ), who in an attempt to lift the Kailāsa ಕೈಲಾಸ gets his arms caught under its weight as Śiva ಶಿವ stabilizes Kailāsa ಕೈಲಾಸ with His Great Toe. Rāvaṇa ರಾವಣ; realising his folly, eulogises Śiva ಶಿವ to free his arms, and appeases Him with Sāmagāna ಸಾಮಗಾನ.

Encoded and proofread by Ruma Dewan

Please send corrections to sanskrit@cheerful.com

